
ПРОЕКТНА ЗАДАЧА ToR 11/2016

НОВИНАРИ-ЕКСПЕРТИ ЗА ОДРЖУВАЊЕ НА ЛЕТНИОТ КУРС ПО ИСТРАЖУВАЧКО НОВИНАРСТВО ВО ОБЛАСТА НА ЧОВЕКОВИТЕ ПРАВА И ПРАВОСУДСТВОТО

1. ВОВЕД

1.1. Позадина на задачата

„Истражувачко новинарство – чувар на демократијата и човековите права“ е проект чија што генерална цел е да ги зајакне медиумите и граѓанските организации и да овозможи амбиент за остварување на слободата на изразување и медиумски интегритет како клучен елемент за понатамошна поддршка на Р.М. во процесот на пристапување во Европска Унија (ЕУ). Специфични цели на проектот се:

- 1) да се подобрат условите за квалитетно и достоинствено за доверба истражувачко новинарство кое ќе биде на располагање на граѓаните во областа на човековите права и судството (Поглавје 23 и 24 од правото на ЕУ);
- 2) Да се зголемат капацитетите на граѓанските организации кои работат во областа на слободата на изразување и медиумите, подобрување на нивното влијание врз процесот на креирање политики во однос на слободата на медиумите и да се подобри нивната соработка преку воспоставување на платформа за дијалог;
- 3) Да се придонесе кон овозможување на правна, регулативна и политичка клима за остварување на слободата на изразување и медиумскиот интегритет.

Во насока на остварувањето на поставените цели согласно проектот ќе бидат преземени повеќе проектни активности, кои се очекува дека ќе ги дадат следниве резултати:

- 1) Подобрени услови кои ќе обезбедат квалитет во истражувачкото новинарство преку современи/иновативни пристапи во областа на човековите права и судството (Поглавје 23 и 24);
- 2) Зголемен медиумски интегритет и зголемена професионалност на новинарите и медиумските здруженија;
- 3) Зголемени капацитетите на граѓанските организации кои работат во областа на слободата на изразување и медиумите;
- 4) Засилено влијание врз процесот на креирање политики кои се однесуваат на слободата на медиумите, како и подобрување на нивната соработка преку воспоставена платформа за дијалог;
- 5) Стимулирана побарувачката на квалитетно новинарство од страна на јавноста;
- 6) Зголемена медиумска писменост и разбирањето на улогата на професионалното и етичкото новинарство во off-line и онлајн медиумите;
- 7) Континуитет на усвоените политики и законски предлози во согласност со начелата на ЕУ за „квалитет на законот“ предвидени во судската пракса на Европскиот суд за човекови права (ЕСЧП) и индикаторите наведени во резолуциите на Советот на Европа кои ги лоцираат недостатоците.

1.2. Позадина на проектот „Истражувачко новинарство – чувар на демократијата и човековите права“

Проектот „Истражувачко новинарство – чувар на демократијата и човековите права“ е финансиран од Делегацијата на ЕУ во Македонија во рамките на програмата *IPA Civil Society Facility and Media Programme 2014*, и е спроведуван од страна на Центарот за управување со промени во партнерство со Институтот за човекови права. Проектот е фокусиран на имплементацијата на целите утврдени во Повикот за предлози и тоа: да се зголеми влијанието на граѓанските организации и да се подобри интегритетот на медиумите преку нивно вклучување во јавните политики што ќе придонесат за понатамошен развој и унапредување на граѓанскиот дијалог, посилен и активен придонес во креирањето на политиките и активности на набљудување, како и унапредување на истражувачкото новинарство.

Активностите на проектот се внимателно поставени за да се одговори на потребата за подобрување на условите за обезбедување на квалитет во истражувачкото новинарство и да ги охрабри невладините организации, студентите по новинарство, како и сите професионални новинари, да ја практикуваат слободата на изразување и слободата на медиумите, и да го подобрат влијанието врз процесот на креирање политики во врска со истата.

Центарот за управување со промени (ЦУП) е главниот спроведувач на проектот и е think-tank организација лоцирана во Скопје, Македонија, која работи и имплементира проекти кои имаат за цел да придонесат за развој на македонското општество и регионот. ЦУП промовира разбирање и ненасилни промени и се фокусира на меки мерки и политики кои им помагаат на различни ентитети да ги прифатат општествените промени како нормални ситуации и да ги претворат во позитивни резултати. ЦУП има повеќе години работно искуство со различни државни институции, граѓански организации во Македонија и широка соработка со граѓанскиот и бизнис секторот дома и во странство.

Институтот за човекови права (ИЧП) е партнер во имплементацијата на проектот и е здружение на граѓани лоцирано во Скопје, основано во 2009г. со цел промовирање, унапредување и заштитата на човековите права и слободи преку континуирана едукација на професионалната јавност и анализа на состојбите, организирање на стручни дискусии во рамките на правната професија и дискусии за општата јавност со цел зајакнување на капацитетите и механизмите за промовирање, гарантирање и заштита на човековите слободи и права. ИЧП ги остварува своите активности во соработка со државни органи и институции, граѓански организации од Р.М. како и регионални и меѓународни институции и организации од областа на заштитата на човековите права.

2. РАМКА НА ЗАДАЧАТА

2.1. Цел на мисијата/задачата

Генералната цел на задачата е да се обезбеди овозможувачка и поддржувачка средина за истражувачко новинарство во еден поврзан и меѓусебно зависен свет и што поголем број граѓани да бидат запознаени и свесни за придобивките и потребата од слободата на изразување.

Конкретната цел на задачата е да се ангажираат осум новинари – експерти за одржување на два дводневни тренинзи и два едnodневни тренинзи во рамките на Курсот по истражувачко новинарство во областа на човековите права и правосудството кој ќе се одржува во Охрид и Скопје.

Со Курсот ќе бидат опфатени 20-30 студенти по новинарство и млади новинари кои успешно ја завршија дводневната почетна обука за истражувачко новинарство на трите државни универзитети (Универзитети (Универзитетот „Св. Кирил и Методиј“ Скопје – Правен Факултет „Јустинијан Први“ – Скопје; Универзитет „Гоце Делчев“ – Штип – Правен Факултет; и Државен Универзитет Тетово – Правен Факултет), со цел градење на нивните капацитети во однос на истражувачкото новинарство во областа на човековите права и правосудството.

2.2. Очекувани резултати

Од ангажираните новинари – експерти се очекува да ги испорачаат следниве резултати:

а) Да испорачаат два дводневни и два еднодневни тренинзи во рамките на Курсот по истражувачко новинарство во областа на човековите права и правосудството на кои ќе ги едуцираат и практично подготват студентите по новинарство и идните новинари за пишување квалитетни истражувачки стории на различни теми поврзани со човековите права и правосудството. Курсот ќе им понуди на студентите практично знаење кое не можат да го добијат преку класични предавања и на крајот на курсот тие ќе создадат нивни истражувачки стории кои ќе бидат објавени од избраните медиуми и преку социјалните мрежи.

Од новинарите- експерти се очекува да бидат дел од тимот кој ефективно ќе го спроведе Курсот по истражувачко новинарство во областа на човековите права и правосудството за студентите по новинарство и идни новинари, и активно да се вклучат во сите делови од спроведувањето на тренинзите и активно да бидат вклучени во имплементацијата и поддршката на проектот.

б) Во рамките на ангажманот секој од новинарите – експерти е обврзан да подготви две различни предавања на две различни теми кои ќе ги испорача во рамките на еден од предвидените дводневни тренинзи, како и две студии на случај на предметните теми.

Теми на предавањата и што треба тие да опфатат:

- Основи на истражувачко новинарство;
- Слободен пристап до информации од јавен карактер;
- Заштита на човекови слободи и права преку истражувачко новинарство ;
- Истражувачко новинарство преку следење на движењето на парите;
- Развивање на бази на податоци и користење на податоците од дата базата;
- Присуство на јавноста во спроведување на кривични постапки;
- Етички дилеми во истражувачкото новинарство ;
- Заштита на јавниот пред приватниот интерес во истражувачкото новинарство.

Секое од предавањата треба да биде во траење од 1.5 часа и треба да опфати теоретски и практични аспекти поврзани со темата, како и вежби наменети за целната група.

в) Да подготват методологија за одржување на тренинзите, како и методологија за евалуација.

Од експертите се очекува во понудата да достават предлог методологија. Предлог методологијата треба да содржи:

1. Методологија за спроведување на обуката во целост и нивно активно учество како дел од тимот на обучувачи
2. Концепт за две различни предавања на некоја од горенаведените теми;

г) Да подготват материјали за студентите (reading material, handout,) + најдобри примери на истражувачки стории (меѓународни и домашни) + презентација и истите да им бидат доставени на студентите по електронски пат;

д) Да го водат процесот на подготовка на истражувачките стории на студентите и да дадат менторска поддршка за истите.

2.4. Известување

Резултат	Опис	Кога	Со кого
2.2. а)	Да испорачаат два дводневни и два едnodневни тренинзи во рамките на Курсот односно да бидат дел од тимот кој ефективно ќе ја спроведе обуката	јули – септември 2016	ЦУП проектен менаџер ИЧП проектен координатор ИЧП проектен асистент – организатор на настани ЦУП проектен асистент
2.2. б)	Да подготват две предавања на две различни теми од областа на истражувачко новинарство во областа на човековите права и правосудството и две студии на случај	јули 2016	ЦУП проектен менаџер ИЧП проектен координатор ИЧП проектен асистент – организатор на настани ЦУП проектен асистент
2.2. в)	Да креираат и да предложат методологија за работа и евалуација на тренинзите	јули 2016	ЦУП проектен менаџер ИЧП проектен координатор ИЧП проектен асистент – организатор на настани ЦУП проектен асистент
2.2. г)	Да подготват работни материјали за студентите	јули 2016	ЦУП проектен менаџер ИЧП проектен координатор ИЧП проектен асистент – организатор на настани ЦУП проектен асистент
2.2. д)	Да дадат менторска поддршка на истражувачките стории на студентите	јули-септември 2016	ЦУП проектен менаџер ИЧП проектен координатор ИЧП проектен асистент – организатор на настани ЦУП проектен асистент

Временска рамка за реализирање на задачата

Град	Датум на одржување на тренинзите
Охрид	11-12.06.2016 ; 13-14.09.2016
Скопје	14.06.2016 ; 06.09.2016

Деталната агенда ќе биде дополнително креирана во договор со сите членови на тимот.

3. ОРГАНИЗАЦИЈА

3.1. Тим за спроведување на задачата

За спроведувањето на активностите ќе се ангажираат осум новинари - експерти кои работат на односната проблематика - предмет на оваа проектна задача и кои освен експертиза имаат и искуство во практично спроведување на тренинзи.

Новинарите - експерти ќе работат како дел од тим составен од 10 лица (8 новинари и 2 правници) кој ќе биде одговорен за целосната реализација на обуките.

Новинарите – експерти во понудената методологија потребно е и да определат алатки за евалуација со цел оценување на задачите на студентите како и ефектите од обуката.

3.2. Специфични квалификации

За реализација на оваа проектна задача се ангажираат осум (8) новинари-обучувачи (експерти) кои имаат соодветно искуство и експертиза од областа на истражувачко новинарство, човековите права и правосудството.

Експертите освен теоретско познавање и универзитетска диплома од студии по новинарство, потребно е и да имаат и практично искуство во испорачување на тренинзи од соодветната област која е предмет на оваа проектна задача.

Ангажираните експерти треба да ги познаваат методологиите како и процесите на испорачување на партиципативни тренинзи.

3.3. Временска рамка (денови) – по експерт

Фаза	Вкупно денови за еден експерт
Методологија за спроведување на тренинзите	1
Концепт за две различни предавања на две теми	2
Одржување на четири предавања во рамките на еден дводневен тренинг во рамките на Курсот	2
Материјали за студентите и евалуација на задачите на студентите	1
Менторска поддршка на истражувачките стории на студентите	2
Total (max.)	8

Крајниот рок за извршување на оваа задача е 30 септември 2016 година.

3.4. Логистика

За спроведување на активностите од страна на проектниот тим на ИЧП и ЦУП ќе биде обезбедена следнава поддршка:

ЦУП проектен менаџер – достапен во текот на целата мисија

ИЧП проектен координатор – достапен во текот на целата мисија

ИЧП и ЦУП проектни асистенти – достапен во текот на целата мисија

Плаќање: Плаќањето ќе биде извршено 100% по целосно извршување на услугите предвидени во овој повик.

3.5. Библиографија и документација

Во функција на успешно извршување на задачата на експертите ќе им биде ставена на располагање сета потребната документација со која располагаат ИЧП и ЦУП.